

مجلس احرار اسلام اور تحفظ ختم نبوت

۱.....۳۸ میں مجلس احرار اسلام کے اکابر نے غیر سیاسی ہونے کا فیصلہ کیا۔

ان اکابر مرحومین کے اسماء گرامی یہ ہیں۔ امیر شریعت مولانا سید عطاء اللہ شاہ بخاری، ضیفن احرار جناب شیخ حام الدین صاحب امر کسری۔ مدبر احرار جناب ماسٹر تاج الدین صاحب لدھیانوی۔ رحمۃ اللہ علیہم اجمعین۔

۲.....۳۹ میں مجلس احرار اسلام کے زیر اہتمام بتان میں دارالبلغین قائم کرنے کا فیصلہ کیا گیا۔ چونکہ مجلس احرار اسلام کا شعبہ تبلیغ پہلے کا دیان میں تھا۔ اور پاکستان بننے کے بعد جماعت کے اکابر بھی تقسیم ہند کی اٹھانٹخ کا شکار ہوئے تھے حالات سازگار نہ تھے۔ اپنی یونہی سنبھالنے میں دو سال لگ گئے۔ ادھر مرزائیوں نے ربوہ میں فرنگی اور مسلم لیگ کی سرپرستی میں کئی سو بیگہ زمین حاصل کر کے مرزائیت کا ایک بڑا مرکز قائم کر لیا تھا۔ اس لئے بزرگوں نے رو مرزائیت کے لئے ربوہ میں یار بوہ کے آس پاس جگہ حاصل کرنے کے لئے بہت ہاتھ پاؤں مارے مگر مرزائی نواز مسلم لیگی حکومت نے مجلس احرار کی ایک نہ چھنے دی۔ تب حضرت امیر شریعت رحمہ اللہ کی ایسی نگرانی میں بتان میں ہی شعبہ تبلیغ کی ابتداء کی گئی یوں دارالبلغین قائم ہوا جس میں حضرت مولانا محمد حیات صاحب اور حضرت مولانا لال حسین اختر صاحب مجلس احرار کی نفاذ میں تعینات کئے گئے کہ یہی بزرگ ختم نبوت، حیات عیسیٰ علیہ السلام رو مرزائیت کے موضوعات پر احرار کے مستند اور ماہر مناظر تھے۔ اور انہیں ان موضوعات پر زبردست کمانڈ حاصل تھی۔

۳..... ربوہ میں مرزائیوں نے مرکز بنانے کے بعد انگریز اور مسلم لیگ سے حاصل کئے گئے سرمائے کے بل بوتے پر پاکستان کے گوشے گوشے میں تبلیغ مرزائیت کا جال پھیلا دیا تو مجلس احرار اسلام نے اپنی فدا واد جرات و بہادری شجاعت و بسالت اور ہمت و سرفروشی کی رواد اور قم کرتے ہوئے ۵۲، ۵۱، ۵۰ میں مرزائیوں کے خلاف بھر پور کام کیا اور ان کے تعاقب میں سندھ اور بلوچستان کے دور دراز علاقوں میں بھی گئے جس کے نتیجے میں ۵۳ میں ختم نبوت کی تحریک جلی تحریک نے جہاں مرزائیت کی کھر توڑ دی وہاں مسلم لیگی حکومت بھی زبروز بر ہو گئی۔ جسکی پاداش میں مجلس احرار اسلام کو خلاف قانون جماعت قرار دیدیا گیا۔ دفاتر بند، اثاثہ ور یکارڈ ضبط اور اکابر احرار جیل کی کال کوٹھڑیوں میں بند۔

ہم نے تمام عمر گزاری ہے اس طرح

۴..... ایک سال بعد اکابر احرار رہا ہوئے تو پھر آشیانے کے کنگے چھنے لگے مگر وہ شاخ ہی نہ رہی جس پر آشیانہ

تھا۔ کالعدم مجلس احرار اسلام کے اکابر جمع ہوئے اور باہمی طویل مشاورت سے طے پایا کہ مجلس احرار اسلام کا شعبہ تبلیغ تحفظ ختم نبوت تو موجود ہے اسکو نئے سرے سے منظم کیا جائے۔ اور حضرت امیر شریعت کی نگرانی میں احرار کے کار اور درمرزائیت کا کام وسیع پیمانے پر کیا جائے چنانچہ اس فیصلہ کے بعد شعبہ تبلیغ، تحفظ ختم نبوت کے نام سے سرگرم ہو گیا۔

۵..... حضرت مولانا محمد علی جالندھری رحمہ اللہ مجلس احرار اسلام صوبہ پنجاب کے صدر تھے۔ انہیں اس شعبہ تبلیغ کے حساب کتاب کی نگرانی سپرد کی گئی۔ کچھ دنوں کے بعد حضرت مولانا مرحوم ایک دستور مرتب فرما کے لے آئے۔ جس میں اس شعبہ کو مستقل جماعت کی حیثیت دینے کا اعلان کیا گیا۔ یہ گھڑی احرار ساتھیوں کے لئے بڑی اذیت ناک تھی۔ مگر ان کے پرکٹے ہوئے تھے۔ احرار خلاف قانون تھی۔ ساتھی کچھ نہ کر سکتے تھے۔ احرار دوہری پالیسی کی زد میں تھے۔ چنانچہ ۵۶ء میں حضرت امیر شریعت رحمہ اللہ کی رہائش گاہ پر پانچ روز کی مسلسل کشمکش کے بعد شیخ حسام الدین صاحب، ماسٹر تاج الدین انصاری صاحب اور نواب زادہ نصر اللہ خان صاحب حضرت مولانا محمد علی جالندھری رحمہ اللہ کی احرار سے عدم موافقت اور عدم موانعت سے تنگ آکر الگ ہو گئے اور احرار کے آزاد ہونے کا انتظار کرنے لگے۔

۵۷ء میں سکندر مرزا..... سازش اور برطانوی و امریکی آقاؤں کی اشیر واد سے برسر اقتدار آیا تو کچھ ماہ کے لئے مجلس احرار اسلام واگزار ہو گئی۔ احرار کے اکابر نے جماعت کا باقاعدہ اجلاس طلب کیا جس میں تمام اکابر و اصاغر شریک ہوئے۔ حضرت مولانا محمد علی صاحب مرحوم و مغفور بھی اس موقع پر الگ نہ رہ سکے۔ یاد ماضی اور سنگت کا لطف انہیں ستانے لگا اور وہ پھر انہیں ایشاریہ سرفروشان احرار سے آٹے۔ لیکن اڑنے نہ پائے تھے کہ گرفتار ہم ہوئے، کے مصداق ۵۸ء میں ایوب خان مرحوم نے رافضی سکندر مرزا کا ایسا ٹیٹو دیا یا کہ اس خدار ابن خدار کی نیاہی ڈوب گئی اور پھر کبھی نہ ابھر سکی۔

حضرت مولانا محمد علی صاحب رحمہ اللہ چین سے بیٹھنے والے بزرگ نہ تھے۔ جب مجلس تحفظ ختم نبوت کے دفاتر بھی سیل کر دیئے گئے۔ اور حکومت نے یہ کہہ کر سیل کئے کہ یہ تو مجلس احرار کا ذیلی ادارہ ہے۔ تو مولانا مرحوم نے اس کی بجالی کے لئے صوبائی انتظامیہ سے ملاقاتوں کا سلسلہ شروع کیا جس کے نتیجے میں طے پایا کہ آپ "تعلیم القرآن" کے نام سے کام کریں اور اپنے "غیر احراری" ہونے کا ثبوت فراہم کریں۔ آپ کے "کردار" کو دکھا اور آپ سے "حسن سلوک" کیا جائیگا۔ حضرت مولانا مرحوم نے یہ بات تھان لوہاری گیٹ والے دفتر کے ایک کھلے کمرے میں باقاعدہ ایک اجلاس میں کھلے بندوں میں سنائی (لیکن حضرت امیر شریعت کو کبھی نہ سنائی) ایک احرار ورکر (جو بقید حیات ہیں اور آج جمعیت علماء اسلام فضل الرحمن گروپ کے سرگرم رہنما ہیں) کے اعتراض پر حضرت مولانا برہم ہو گئے اور فرمایا اگر اسلام میں قتل جائز ہوتا تو میں تمہیں قتل کر دیتا۔

۵۸ء سے ۶۱ء تک دفتر مجلس تحفظ ختم نبوت مجلس احرار اسلام کے شعبہ تبلیغ ہونے کی وجہ سے ہی سیل رہا۔ ۶۲ء میں جب تمام جماعتیں آزاد ہوئیں تو مجلس احرار اسلام بھی آزاد ہو گئی۔ پابندی اٹھنے کے بعد حضرت قبلہ شیخ حسام الدین صاحب نے تھان کے اسی دفتر (تحفظ ختم نبوت) کے ایک نمبرے میں مجلس احرار اسلام کی

تسین یاد ہو کہ نہ یاد ہو؟

مجھے یاد ہے وہ ذرا ذرا!

۶..... یہ بات بھی ریکارڈ پر موجود ہے کہ حضرت مولانا محمد علی جالندھری رحمہ اللہ نے ۵۸ء کے بعد مسلسل یہ

بات جلسہ عام میں فرمائی شروع کر دی کہ:-

"میرا مجلس احرار اسلام سے کوئی تعلق نہیں ہے میں مجلس تحفظ ختم نبوت کا خادم ہوں۔"

انہیں ان خیالات کے اظہار سے روکا گیا۔ تو وہ برہم ہو گئے۔

گذشتہ کئی برس سے مسلسل بعض ناماقتبہ اندیش اور ان پڑھ تاریخ نویس ریکارڈ خراب کر رہے ہیں۔ اور اپنی اس تاریخی غلطی پر مسرور بھی ہیں۔ میں نے یہ سطور صرف ریکارڈ کی اصلاح کے لئے لکھ دی ہیں۔ کسی شخص کی تو میں ہرگز مطلوب نہیں۔ موضوع اپنی اہمیت کے لحاظ سے مستقل کتاب کا مقتضی ہے اور انصاف چاہتا ہے۔ ہماری گزشتہ تیس برسوں کی خاموشی کو شرافت کی بجائے کمزوری پر محمول کیا گیا مگر اب پیمانہ صبر لبریز ہو چکا ہے۔ چشم دید حقائق پر مبنی مستقل کتاب عنقریب شائع کر دی جائے گی۔ ان شاء اللہ۔

(عطا الحسن بخاری)



بلا تبصرہ

جہاں اپوا اتصافت ہو وہاں حیوان تو ہوگا!

جہاں مخلوط صنفیں ہوں وہاں شیطان تو ہوگا۔

سیدھی سادی لڑکیاں اداکاری کے شوق میں ٹی، وی سنسٹر نہ جاتیں:

(سکینہ سمون)

مخلوط ماحول میں قربتیں کچھ عجیب نہیں ہوتیں بڑے بڑے مگر چھ منہ کھولے بیٹھے ہیں۔

اسلام آباد (بی بی اے) پاکستان ٹیلی ویژن مکمل طور پر عشق و محبت کا مرکز بن چکا ہے۔ یہ ایک فطری فعل ہے کہ جہاں بھی مردوزن باہم کام کریں گے۔ تو کوئی انہونی بات نہیں ہوگی۔ وہ ایک دوسرے میں کشش محسوس کرنے لگیں گے۔ مخلوط ماحول میں قربتیں کچھ عجیب نہیں ہوتیں۔ ٹی وی کے اس دور آتش کے بارے میں اداکارہ سکینہ سمون نے کہا کہ میرا مشورہ ہے کہ سیدھی سادی لڑکیاں ٹی وی سٹیشن اداکاری کے شوق میں نہ جائیں۔ کیونکہ وہاں بڑے بڑے مگر چھ بیٹھے ہیں جو انہیں ہرپ کر جائیں گے۔ انہوں نے کہا کہ ٹی وی سٹیشن کوئی مسجد نہیں ہوتے کہ وہاں عورتیں اپنے آپ کو لپیٹ کر جائیں۔ میں خاموشی سے چادر لپیٹ کر آتی ہوں۔ اس موقع پر اداکارہ لبنی ندیم جو اپنے بھائی کے ساتھ ٹی وی سٹیشن جایا کرتی تھیں بے کما کہ پروڈیوسروں کو میری یہ بات ہرگز پسند نہیں کہ میں بھائی کے ساتھ کیوں آتی ہوں۔ کیونکہ مجھے انکی لمبی گھاتوں اور جذباتی وارداتوں کا اندازہ ہے۔

"روزنامہ نوائے وقت" ملتان ۶ مارچ ۹۳ء ص ۶